





Chryścijanskaja Dumka

BIEŁARUSKI KATALICKI DWUTYDNIOWIK

№ 8 (134). 

Wilnia, 20 krasawika 1937 h.


 Hod X.

Nia dwa, a try kirunki

Časta čujem hutarku i časta čytajem, što siańnia isnujuć tolki dwa hramadzkija kirunki, z jakimi ludzi ličacca, jakija waładajuć życiom i jakija majuć budućyniu. Hetymi kirunkami hramadzkaj dumki maje być tolki kamunizm i fašyzm. Što takaje kamunizm, — wiedajem, a fašyzmam ahułam nazywajecca siańnia ũsialaki samalubny, ničym nieahraničany nacyjanalizm.

Woś-ža ćwierdzić ab isna wańni siańnia tolki dwuch hetych kirunkaŭ, heta znača jaŭna raźminacca z praŭdaj. Aprača kamunizmu i fašyzmu isnuje jašče tak-ža chryścijanski kirunak hramadzkaj dumki. Kirunak hety, praŭda, ahraničajecca da spraŭ hramadzkich u wuziejšym značeńni, bo jon pakidaje na baku sprawy wyklučna palityčnyja: formy palityčnaha ładu, życio palityčnaje, partyjnaje i inš., adnak jon isnuje susimsamastojna, maje swaju asobnuju idealohiju, apiortuju na nawucy Chrystusa, maje mnoha swaich starońnikaŭ i maje prad saboj wialikuju budućyniu.

My hetu sprawu parušajem dziela taho, kab prypomnić, jak mylajucca ũsie tyja, jaki-



Wilenskaja katedra pašla šaścihodniaha remontu adčyniena 5 krasawika sioleta.

ja mała taho, što za kamunizmam i fašyzmam nia bačać hetaha treciaha chryścijanskahramadzkaha kirunku, ale jakija fašyzm uwaŭajuc časta za adno z chryścijanstwam. Siarod chryścijan, siarod katalikoŭ, nawat siarod duchawienstwa časta možna pačuć hołas, što Hitler, Musolini, Franko — heta faktyčna abaroncy chryścijanstwa, a ich hramadzka-palityčnyja kirunki — heta kirunki byccam sapraŭdy apior-

tyja na chryścijanskaj nawucy. Jasna, hetki pahlad jość pamylkowy i tolki świedča jon ab tym, jak časta mała jość u ludziej sapraŭdy chryścijanskaj wiery i świedamaści.

Chryścijanskaj socyjalohii, wiedama, raźwiwać tut nia budziem. Nia tut na heta miesca dy j koŭny, chto choča, lohka z hetaj sprawaj moža paznacca. My tut prypomnim tolki samyja świeŭyja, niadaŭnija wystupleńni św.

Ajca, jakija tak-ža wyrazna świedčač ab tym, što jak kamunizm, tak i fašyzm, heta znača: źwiaryny, samalubny nacyjanalizm, nia tolki nia jość u zhodzie z chryścijanstwam, ale ničo ha z im nia maje supolnaha i jość jahonym woraham.

U minułym miesiacy św. Ajciec apawieściu encykliku prociū biazbožnaha kamunizmu. U jej św. Ajciec świarǵaje nastupnaje: kamunizm apirajecca na absalutnym matarjaliźmie, zapiarečwaje ũsia-kija duchowyja wartaści i ah-raničaaje swabodu čaławieka; nišča pawahu žanimstwa, pa-nižaje hodnaść žančyny, ad-rywaje jaje ad siamiejnaha žyćcia i ad dziaciej. Relihiju nazywaje durmanam dla na-rodu i borycca z joj usiakimi sposabami; u žyćci hramadz-kim sulic abmanliwy ideał sprawiadliwaści; kamunizm — heta idealohija, poūnaja fal-šywych čwierǵańniau i sofiz-matau, supiarečnych z rozu-mam i z Božaj nawukaj.

Ale prociū kamunizmu, jak prociū kirunku jaūna biaz-božnaha, čaściej čujem hołas z wyšyni Apostalskaj Stalicy, čym prociū roznych fašyzmau, bo hetyja swajo sapraūdnaje

relihijnaje i hramadzkaje ab-ličča zwyčajna chawajuč, na-wat časam prytwarajucca pry-jacielami chryścijanstwa j Ka-šcioła, kab hetym wykarystać ich dla swaich metau. Ale ũsio maje swaju mieru. Ŭrešcie, u tym-ža minułym miesiacy, św. Ajciec wydau tak-ža en-cykliku i prociū fašyzmu, a imienna prociū hitleryzmu. Encyklika heta wostra wystu-paje prociū niemieckaha fa-šyzmu, što imkniecca chryści-janstwa zastupić nowaj pahan-skaj relihijaj. *Blut und boden* — kroū i ziamla, heta adna z hałoūnych asnoū hitleroūskaj „relihii“. Woš-ža, chto hetaha trymajecca — kaža św. Aj-ciec, — toj faktyčna zdradža-je chryścijanstwa i św. Kryž, jaki jość symbolem chryścijan-skaj wiery. Inšaja hałoūnaja asnowa hitleryzmu heta: **pra-wa jość toje ũsio, što słu-ža narodu**. I na heta ency-klika adkazwaje, što słuža na-rodu i jość prawam toje, što **jość dobreje i maralnaje**. Encyklika heta šmat jašče ũ čym inšym wystupaje prociū hitleryzmu i jaho relihijnych i hramadzkich bładau.

Jak u encyklicy prociū ka-munizmu, tak i prociū hitle-ryzmu, św. Ajciec adnačasna prypaminaje i padčorkwaje



M. Babroŭski

asnowy Božaj chryścijanskaj nawuki ahałam, a tak-ža j asnowy chryścijanskaj hra-madzkaj nawuki.

Hety — chryścijanski — kirunak, heta tak-ža j naš ki-runak. Jaho my trymajemsia i na im apirajem swajo wy-dawiectwa i swaju hramadz-kuju pracu. Wiedama, tryma-jemsia hetaha kirunku nie ũ pawietry, nie ũ teoryi tolki, ale j u praktycy: na hruncie biełaruskaha narodu — jaho duchowych i matarjalnych pa-trebaū i jaho prawoū na na-cyjanalna-šwiedamaje, kultur-naje i hodnaje čaławieka i na-rodu žyćcio.



Ad. Stankiewič.

Mahnušeŭski i Babroŭski.

II.

M. Babroŭski.

(Praciah)

Ale ũ nawukowym M. Babroŭskaha razhonie 1824 h. nastupaje pieraryū: jon byu pazbaūleny pra-fesury. U hetym časie byli wiedamyja zamieški stu-denckaj moładzi (filomaty i filarety). Da sprawy mo-ładzi byli zamiešanyja i papularnyja siarod jaje i jej spryjajučyja prafesary — z palakoū Lelewel, Gołu-choŭski i inš., a z biełarusau naš M. Babroŭski, Daniłowič i inš.


Zdareńnie hetaje što da asoby M. Babroŭska-ha ũ nawucy ahałam niawyjašnienaje: niawiedama dakładna, zašto imienna carskaja rasiejskaja ũlada pazbawiła jaho prafesury ũ Wilenskim uniwersyte-cie ũ samym rasćwiecie jaho.

Piśmieńniki i wučonyja polskija, jak J. Bieliński, u swajej paważnaj trochtamowaj pracy „Uniwersy-tet Wileński“, čwierǵić, što Kuratar Wilenskaha Školnaha Wokruhu Nowasilcau pazbawiū prafesury M. Babroŭskaha razam z Lelewelem i Daniłowičam za spahadnaść studenskaj moładzi, wydalenaj z uni-wersytetu za prynaležnaść da T-wa Filaretaū i Fi-lamataū.*)

Tymčasam u litaratury rasiejskaj spatykajem całkom inšy pahlad na hetu sprawu. Tak napr, swa-jak M. Babroŭskaha, rasiejski hienerał Pawał Bab-roŭski, u knižycy ab žyćci i wučonaj dziejnaści pra-fesara**), pryčynaj wydaleńnia M. B. z uniwersyte-tu ũwažaje intryhi polskaj partyi, warožaj da Bab-roŭskaha. Sprawa ũ tym, jak kaža Pawał Babroŭ-ski, što prafesar M. B., jak haračy staroŭnik hreka-ŭschodniaha unijackaha abrađu, spraciūlaŭsia pašy-rańniu siarod unijackaj uniwersyteckaj moładzi, asabliwa siarod tej moładzi, što rychtawalaśia da

*) J. Bieliński — Uniwersytet Wileński II, bač. 549.

**) tam-ža, III, bač. 128—9.



Światy Ambroży.

Daskanalność koźnaj rečy — heta jaje najbołšaja krasa. U daskanalności wyjaŭlajecca zblieźnienie isnujućych tworaŭ z ich ideałam, z toju paimienna dumkaj, z tym planam, pawodle katoraha Boh praznačyŭ im być na świecie. Charastwo ideału prydaŭe ŭsiamu asabliuŭšy čar, pierad katorym rozum, woka duŭy ludzkoj, staje zachopleny, a serca čaławieka zaharajecca luboju.

Tut razhladać budziem wysoki ideał chryścijaŭ — pastyja ŭ asobie słaŭnaha biskupa Ambroža.

Žyŭ jon u IV stahodździ; zajmaŭ pastyrski pasad u Medyolanie (Italija). Uzhadawaŭsia ŭ siemji chryścijaŭskaj, a dziakujućy bahatym zdolnaściam, zdabyŭ šyrokiju wiedu. Jahonuju zdolnaść i jaho česny charakter skora acanili i pawieryli jamu takija sprawy, katoryja zwyčajna ŭručali ludziam tolki starejšaha wieku.

Hetak bačym jaho namieśnikam carskim u Medyolanie. Praročymi akazalisia słowy, katorymi razwitaŭ adjaždžaŭčaha Ambroža prefekt Italii: „Idzi tudy i spaŭniaj swoj abawiazak nie jak sudździa, a jak biskup. Niadoŭha čakaŭšy, staŭsia Ambroży sapraŭdy pastyram u tym ŭ Medyolanie. A było jano hetak. Pamior biskup Medyolański, zaŭziaty heretyk-aryjanin. Aryjany pastanawili prawiasci swajho kandydata, a kataliki ŭžnoŭ žadali mieć nad saboj pastyra prawawiernaha. Paŭstała zmahańnie tak burliwaje, što možna było spadziawacca krywawych paśledkaŭ. Ambroży dzieła padtrymańnia paradku paŭazaŭsia ŭ świątyni. Tut u pramowie, poŭnaj rozumu i serca, adazwaŭsia da ŭsich prysutnych, horača zaklikajućy ich da razwahi. Raptam pačuŭsia siarod natoŭpu sabranych hołas dziciaci: „Ambroży—biskup“. Usie, jak adzin, padchapili adrazu heny klič, usie hołasna paŭtaryli: „Ambroży—bi-

skup“. I čym bołš jon adhawarwaŭsia, tym krapčej narod hetaha damahaŭsia.

Žachnuŭsia Ambroży. Jaho pakornaje duša, abniata stracham i pašanaj da pastyrskaj hodnaści, adważycca nie mahła na wybar. Staŭ šukać sposabaŭ bołš peŭnych. Zaraz-ža wyjšaŭšy z kaścioła pajšoŭ adbywać sud nad 2-ma winoŭnymi, i pakaraŭ ich, choć sprawiadliwa, ale tak wostra, jak nikoli. Hetym dumaŭ adwiarnuć narod ad siabie. Ludzi adnak bystra zrazumieli ŭkrytuju dumku Ambroža. „Heta jahonaja chitraść — kazali jany — my ad swajho nie adstupim!“

Nie pamahli i inšyja sproby Ambroža. Zrabiŭ u siabie šumniju pačestku, dumaŭ, što hulnioj i muzykaj adwiernie wolu narodu, adnak ludzi nie pierastali wieryć u jahonuju świataść. Pieraškodaj urešcie było i toje, što Ambroży byŭ jašče niachryščany (hetaki zwyčaj doŭhaha pryhatawańnia isnaŭ u pieršych wiakoch chryścijaństwa), ale narod nia ŭstupau.

Takim čynam 7 śnieжня 347 h. zasieŭ Ambroży na tronie, jak biskup Medyolański.

Pranikajućy jaho żywicio prywatnaje, dziwimsia niazwyčajnaj pracawitaści, jakuju ŭkładaŭ u spaŭniańnie swajho abawiazku. „Nichto ŭ Medyolanie hetak pozna spać nie kładawicca i hetak rana nia ŭstaje, jak naŭ biskup“ — hawaryli ŭ horadzie. A kali źwiarnuli jamu ŭwahu, što lišnie moryć siabie paściami, adkazaŭ: „Ad nadmiernaj jeży i pićcia šmat chto zahubiŭ swajo zdaroŭje, ad postu jašče nichto nie pamior.“ Raskazwajuć, što hetak prajmaŭsia abrazaj Boha i niaščaćciem duŭy hreśnika, što pry spowiedziach časta zaliwaŭsia słaźmi. Jak pastyr hetak krasamoŭna, paważna, hlyboka razjaśniaŭ praŭdy wiery, što ludzi zдалok prybywali ŭ Medyolan, kab tolki pasłuchać jahonych nawuk. Siarod ciesnaha natoŭpu zacikaŭlenych časta žjaŭlaŭsia małady wučony, ale jašče łaskaj Božaj nie aświečany, Aŭhustyn (jon-ža paśla staŭ słaŭnym u Katalickim Kaściele).

Dziakujućy hetkaj apostalskaj dziejnaści Ambroža, lik aryjanaŭ stanawiŭsia ŭ Medyolanie što-raz mienšy, ukancy astatasja ich tolki niewialičkaja źmienka.

świašćenstwa, duchoŭnaj litaratury ŭ polskaj mowie, a tak-ža spraciŭlaŭsia łacinizacyi i polonizacyi unijackich abrađaŭ. Woś ŭa niechta z palakoŭ pazłości za heta zrabiŭ na jaho danos carskim uładam, jak na škodnaha ŭ uniwersytecie dziejača, jaki ŭ wyniku i byŭ z uniwersytetu wydaleny.

Nam zdajecca, što jość krycha praŭdy ŭ wadnych i druhich. Z usiaho widać, što M. Babroŭski byŭ biełarus, jon da polskaści nie pačuwaŭsia. Jon krepka byŭ źwiazany z biełaruskaj narodnaścij i z biełaruskaj Unijackaj Cerkwaj. Jon staraŭsia ŭ Unii zachawać i ŭzmocnić uschodnia-sławianskija pryncypy. Byŭ staroŭnikom kirylicy, i wystupaŭ prociŭ łacinki ŭ pracy swajej: „O wplywie kościoła rzymskiego na język słowiański pod względem liturgji uważany, osobliwie w Dalmacji“. U hetaj pracy M. B. zakidaje dalmatam, što jany zamiast kirylicy ŭżywajuć łacinku. M. B. damahaŭsia tak-ža, kab Daniłowič Litoŭski Statut drukawaŭ kirylicaj, jaki jon pierapisaŭ łacinkaj i hetak dumaŭ drukawać. U 1820 h. byŭ prydumaŭšy litary ŭ polskim alfabecie, uzgodnienyja z kirylicaj.

Woś-ža nia dziwa, što M. B. musiŭ spryjać filareckaj i filomackaj moładzi, jakaja ŭ značaj častcy była biełaruskaj, z unijataŭ i jakaja ahułam była z biełaruskaj społščanaj šlachty, znała biełaruskiju mowu i zajmałasia studijami nad minuŭšyčynaj i mowaj biełaruskaha narodu, čaho sam M. B. byŭ wydatnym wučonym daśledčykam.

Z druhoha-ž użnoŭ boku, M. B. jak nie palak i jak wučony, katory wychodziŭ dalej za ramki imnieńniaŭ polskich filomataŭ i filaretaŭ, i jak taki, katory spraciŭlaŭsia dalejšaj polonizacyi i łacinizacyi, susim lohka moh stacca afiaraj polskaj palityki, tady tak mahutnaj u krai našym i ŭ Pieciarburzie.

M. Babroŭski, pazbaŭleny uniwersyteckaj katedry, byŭ wysłany ŭ manastyr u Żyrowicy i tam trymany byŭ pad nadzoram. Urešcie i tut, pahađziŭšysja z losam, pryjšoŭšy da siabie, wučony naŭuziaŭsia za dośledy nad sławistyckaj. U hetym bołš-mienš čacie zrabiŭ jon wialikaje adkryćcie ŭ biblijatecy ŭ Supraśli, dzie znajšoŭ niazwyčajna cenny pomnik stara-sławianskaj mowy, z hetaha času wiedamy ŭ

Pryjšłosia Ambrožamu ũ abaronie prawoŭ Kaściola zmahacca časta i z silnymi hetaha świetu — z samymi nawet cezarami. Prajawiŭ tut pastyr stolki stojkaści, daŭ tak pryhoży pryklad nastupnym pakaleńniam, što postać jaho, jak taja skała hranitnaja, widniecca budzie zaŭsiody na šlachy historyi Chrystowaha Kaściola.

Cezar Teodozy, zwany Wialikim, budučy mocna razjarany za zabojstwa swajho namiešnika, u adnym hreckim miastečku pryказаŭ wyciać šmat niawinnaha narodu. U hetym jon wyrazna supraciwiŭsia prošbie Ambrožaha, katory adhawarwaŭ ad

takoj niesprawiedliwaści. Woš-ža kali cezarski wiaruŭšysia ũ Italiju, adwiedaŭ Medyolan i zachacieŭ uračysta ŭstupić u katedralny kaściol na nabaženstwa, Ambroży zastupiŭ jamu darohu, adważna zajaŭlajučy, što pakul nie adbudzie za swoj hrech pakuty, nia puścić jaho ũ światyniu.

Choć praŭda ũ wočy kole, usiož-taki ŭkancy jana aceŭwajecca. „Ambrožaha adnaho paważaju, jak biskupa, bo tolki jon mnie praŭdu śmieła hawora“ — skazaŭ pašla imperatar.

Ks. Dr. J. Rešec

Litoŭcy — pryklad Biełarusam.

Strojna adbyłosia litoŭskaje nabaženstwa.

Na druhi dzień Wialikadnia u *Gierwiatach* było nabaženstwa, praznačanae dla litoŭcaŭ. U hety dzień, aprača łacinskich, usie inšyja pieśni byli palitoŭsku. Cikaŭa, što ũ hety dzień najbołš prykladna malilisia palitoŭsku sialanie z wioski Miciuny, a asabliwa moładź, katoraja rana pryjšoŭšy ũ kaściol strojna pijała palitoŭsku ražaniec i inšyja nabožnyja pieśni. Treba tak-ža adznačyć, što litoŭskaja moładź z hetaj wioski nia pjeć harełki i nia kuryć. Ahułam litoŭskaja tut moładź świedamaja. Jana lubić swoj narod i ščyra padzierżwaje i raźwiwaje swajo nacyjonalnaje, i relihiijnaje žyćcio. Hetak treba rabić i nam Biełarusam!

Pamior stary knihanosiec.

U *Twereckaj* hminie pamior stary litowiec, našelnik knih, M. Gylys. Heta byŭ haračy litoŭski

patryjot i žarliwy pašyralknik litoŭskich knih i hazet. Kali za časow Muraŭjowa było zabaroniena drukawać i pašyrać litoŭskija knižki, Gylys dastawaŭ ich z zahranicy, z Prus, i pašyraŭ ich siarod litoŭskaha sialanstwa. Byŭ za heta aryštawany, sudžany i paŭtara hodu trymany ũ wastrozje. — My Biełarusy nle patrabujem dastawać biełaruskija knižki z zahranicy. My ich majem u Wilni, dyk niachaj-ža koždy świedamy Biełarus maje za swoj światy abawiazak šyryć ich siarod biełaruskaha narodu. Heta wialiki naš abawiazak. Knižka — heta najmahutniejšaje aružža ũ baračbie z ciemraj i niadolaj.

M. K.

REDAKTAR KS. A. STANKIEWIČ pa zaŭadu dochtara časowa wyjechaŭ u Truskawiec dla papraŭleńnia zdaroŭja. Supraciwniki žadajuć Jamu pamysnaŭ adpačynku i čutkaha wyzdaraŭleńnia.

Piśmo z Ameryki.

Darahi Hramadz. Redaktar!

Siahoŭnia 25 sakawika! Što za dzień u našym narodnym adraŭdžeńni! Heta dzień Dabrawieščan-ia ũ našym narodnym žyćci! Dy niekim dziŭnym sposabam ŭłasnie saŭpadaje z dniom świata Dabrawieščan-ia ũ historyi Chryścijanstwa. Jak dorah pawinien być hety dzień kożnamu Biełarusu! Usio bołš dy bołš paznaju, što čaławiek biez narodnaj duży — heta istota hodnaja paškadawańnia! Heta karabiel na burliwym mory žyćcia biaz prystanišča!

Siahoŭnia pajdu na hadzinku ũ kaściol malicca prad Najświaciejšym Sakramentam... Biazumoŭna Darahaja Biełaruś budzie ũ maich dumkach!

Bywajcie zdarowy! Prywiet usim!

Ščyra Wam addany,

Janka Biełarus.

Ameryka, Paŭnočnyja Štaty.
25.III.1937.



historyi litaratury i ũ filolohii sławianskaj pad nazowam „Supraślaskaha rukapisu“. Składaŭsia hety za- bytak, kali znašoŭ jaho Babroŭski, z 253 arkušaŭ perhaminowych in 40, u 37 złożanych sšytkoch. Zabytak hety pachodžańniem swaim siahaje XI, a najwyšej XII st.

Ale wučony z hetkim imiam, zwiazany na hruncie nawuki z mnohimi wučonymi tak-ža i rasiejskimi, nia moh doŭha astawacca ũ wiaskowaj hłušy. U 1826 h. M. B. byŭ carskaj łaskaj wiernuty ŭžoŭ na wilenskiju katedru. Ciapier užo aprača wykładaŭ uniwersyteckich św. Pisańnia, u Seminaryi Haloŭnaj wučyŭ unijackich klerykaŭ mowy starasławianskaj. Z wykładowych natatak paŭstaŭ pawoli „Kurs Sławianskaj bibliohrafii“, u jakim usie znanyja pamiatniki starasławianskaj mowy byli paddany daskanalnaj krytycy i razabranyja što da hramatyki i paleohrafii. Kurs hety ŭšciaž komplektawany, na žal, jak i mnohija inšyja M. B. pracy, świetu drukam nie pabačyŭ.

1827 h. 11/VI. Kuratar Nawasilcaŭ ad imia ministra zaprapanawaŭ M. Babroŭskamu ũ uniwersy-

teckim kaściele hawaryć kazańni ũ mowie starasławianskaj, abo ũ mowie najbołš da starasławianskaj zbližanaj. Widać, išło tut uładam ab toje, kab kazańni hetyja nia byli polskija i kab mowaj byli zbližany da mowy rasiejskaj. M. B. pa doŭhaj razwazie, daŭ adkaz admoŭny, šyroka i hruntoŭna jaho motywujučy. Na adno tolki byŭ jon hatowy — jak pi- saŭ u henaj admowie — kab wučni jaho — unijaty, prywatna cwičyliŭsia ũ narodnych mowach, a heta dziela taho, kab staŭšysia dušpastyrami, z karyścijaj wučyli Božaha Słowa, ŭżywajučy mowy narodu.

1832 h. uniwersytet Wilenski byŭ začynieny. Astałasja Haloŭnaja Seminaryja, kudy i pierajšoŭ wučyć M. B.

1833 h. i heta Seminaryja była skasawana i M. B. ũ sile wieku, majučy 49 h. byŭ prymušany z prafesuraj razstacca nazaŭsiody. Duchoŭnyja ŭla- dy naznačyli jaho na... probaršča ũ šerašewa (Pru- žanski paw.), dzie jon i astaŭsia da kanca žyćcia.





WASILKI

Addzieł dla dzieciej.



Na mahiłcy.

Bačyš — sumnaja mahiła?
U joj niaboščyk cicha špic —
Snom tym ćwiordym i spakojnym,
Što zdawałas — niešta śnić...

Na mahiłcy klenčyc chłopčyk
I hladzić, hladzić na kryż;
Z wačej ślozy jduć rakoju,
Z kryža Chrystus hladzić Źwyż.


Z žalu serca jamu nyje,
Staŭ jon krepka hałasić,
Ŭ horu ručki prypadniaŭšy,
I pakorna staŭ prasić:

„Boža, zžalsia nada mnoju,
Wiarni tatku darahoha:
Tabie wiernym astanusia:
Da žycia kanca samoha.“

A Boh cicha adazwaŭsia:
„Ty nia budzieš siratoju,
Bo Ja tatkam astajusia,
Nia plač ty, bo Ja z taboju“.

Pačuŭ chłopčyk hołas Boha:
Wot da chaty jon wiarnuŭsia —
Ciapier „Tatku“ mieŭ druhoha,
Choć i toha nie zabyŭsia.

Al. Ka — nieŭski.



Biełarusy i Litoŭcy.

Adnym z najbliżejšych susie-
dziaŭ Połackaha Kniaźstwa byli
Litoŭcy. Żyli jany nad dolnym
Niomanam i Wialloj; zajmaliśia
palawańniem i pčalarstwam; ma-
liliśia da boha światła i hromaŭ,
Perkuna, a taksama da inšych ba-
hoŭ i bahiniaŭ.

Ŭ wialikaj pašanje byŭ u ich
ahoŭ, jaki świetary ŭtrymliwali na
ŭzhorkach i zwali Žničam.

Litoŭcy byli adharodžany ad
swaich susiedziaŭ wialikimi lasa-
mi. Najpierš uwajšli jany ŭ kan-
takt z Biełarusami, z jakimi su-
polna wiali wojny z worahami.
Hetak iduć pachody na paŭdnio-
wuju i ŭschodniuju Ruś aź pad
Kijeŭ i Maskwu.

Ŭ 13 stahodździ napirajuć na
Litoŭcaŭ Kryžanoscy-Niemcy. He-
tyja „nawaročwajuć“ litoŭcaŭ da
Chrystowaj wiery ahniom i mia-
čom, i niščać ich ziemli. Pad ich
naciskam Litoŭcy, pačynajuć ra-
zam z Biełarusami arhanizawać
supolnuju dziaŭżawu. Ŭ hetu dzia-
żawu ŭwachodzie zachodniaja
Biełaruś, a ŭ pačatku 14 stahodź-
dzia i ŭsia Biełaruś. Pieršym bolš

wiedamym kniazim biełaruska-
litoŭskim byŭ Mendaŭh, a stalica-
ju Nawahradak.

Ciażkaja była dola Mendaŭha:
z adnaho boku naciskali na Litoŭ-
caŭ Kryžanoscy, z druhoha boku
na Biełaruś paŭdniowa ruskija
kniazi; da hetaha ŭ dziaŭżawie
było niespakojna. I choć piera-
moh jon Kryžanoscaŭ i kniazioŭ
ruskich, pieramahčy adnak swaich
chatnich worahaŭ nie zdaleŭ i sam
zhinuŭ.

Ŭsiožtaki dumka jaho stwaryć
mahutnaje biełaruska-litoŭskaje
haspødarstwa nia žhinuła. Dalej-
šuju pradu nad budowaj hetaha
haspødarstwa pawioŭ Witen, paź-
niej jaho brat — Hedymin.

PRYKAZKI.

*Bi saroku i waronu, — dabješ-
sia da biełaha lebiedzia.*

*Boh bałaty, — bolejš majeć
jak razdaŭ.*

Boh hordych z nieba škidajeć.

*Boža pamaży, a ty, niaboža,
nie laży.*

— o —

R a z b a d k i z № 7:

*2) Daroha i woz, 3) Zwon
wiaroŭka.*

Ŭsie da pracy.

Ho, ho! Jak heta daŭno by-
ło, kali soniejka piakło, a my ŭsie
ad ranicy da poznaha wiečara
pašwili karowy, abo pamahali
starejšym. Lažaš, bywała, na śpi-
nie, dziwišsia — a ŭ niebie wy-
saka tolki łastaŭki pyrkajuć! Pa-
słuchaješ, jak chrumkajuć koni;
pahladziš, ci karowy nia ŭ ško-
dzie... I dumaješ — latuciš! Ab
usim: ab tym, što jość u hetkim
pryhožym, wysokim niebie, a što
na ziemli; čamu heta nieba sty-
kajecca z ziemloj.

Daŭno ŭsio heta byŭ! A cia-
pier — doždž nia doždž, ściudzio-
na nia ściudziona, — ja śpiašu ŭ
škołu, aź bałota pyrkaje. Nu,
praŭda, trochi ciażka wučycca,
ale, jak heta kaža tata, tolki spa-
čatku — dalej lahčej budzie. Moža...

Ale jość i ŭ nas razumnyja
chłopcy. Ściapan Pilipaŭ, toj, — što
tolki skaža wučyciel, — usio pa-

miatuje. A ja, pryznacca wam, dyk
mušu taki trochi pawučycca, kab
dobra pamiaćać.

Zatoje, kali skonču škołu, dyk
pajedu ŭ miesta i budu wučycca
j wučycca! Bo kazaŭ nam duchoŭ-
ny, učora na zakonie, što nam,
Biełarusam, treba wučycca bolejš,
čymsia inšym narodam. Bo praz
heta, što sialanie nia wučać swa-
ich dzieciej, my nia majem swaich
inżynieraŭ, dachtaroŭ — nikoha...
I my ŭsie swaje hrošy niasiem ču-
żym ludziom. Nia majem swaich
wučonych ludzi, jakija paradzi-
li-b nam, paciešyli-b u biadzie,
nakirawali-b na lepšuju darohu.

A kali dzie na celym pawiecie
i znojdziecca jaki dochtar, inży-
nier, ksiondz, baciška, abo wu-
čyciel, što nazywaje siabie Bieła-
rusam, nie wyrakajecca swajho
pachodźańnia, dyk što heta zna-
ča na hetkuju sumu milionaŭ na-
šaha narodu! A skolki jašče jość


wučonych ludzi, wyjšaŭšych z
wiosak, jakija wyrakliśia swajho
rodnaha Biełaruskaha narodu, nia
wiedajuć, jak *hbabli zawuccal* Ka-
zali nam u škole, što hetkija lu-
dzi — heta renehaty.

Kali hetak, dyk jany widać
jašče mała dumali, bo nia wieda-
juć, što jany Biełarusy.

Kali ja pačnu ŭ horadzie wu-
čycca, to budu wiedać, što ja Bie-
łarus, i što wyjšaŭ z narodu, i pry
im budu stajać, jak i pawinien, bo
tolki na jaho šyrokich plačach
można wysaka padniacca. Nie pa-
škaduju hrošaŭ dla swaich biad-
niejšych bratoŭ: wiernucca jany
nazad, ale ŭžo ŭ formie ŭznačna
cańniejšaj, jak aświeta i zmahań-
nie. Nia budu raspuśnikam, pja-
nicaj dy pustabrecham: zajmusia
nawukaj, dośledami.

Bo tolki nawuka i praca ŭsio
pieramoža i narod padyjmie.

Hryška B.



× **Mižnarodny Kanhres Chrystusa Waładara adbudziecca 27—29 čerwienia ũ Paznani.** Čakajuć na pryjezd mnohich kardynałaŭ, biskupaŭ, duchawienstwa i katalikoŭ świeckich zachodniaha i ũschodniaha abrađu. Hałoŭnaja dumka kanhresu: asnawaŭnie Waładarstwa Chrystowaha i pieramoha nad biazbožnictwam.

× **Meksykanski ũrad pad naciskam pabožnych katalikoŭ zmianšaje prašed: užo adčynieny niekatoryja kaścioły, zabaranajucca prociŭrelihijnaja manifestacyi biazbožnikaŭ.**

× **Zmahaŭnie z kaściołam u Niamieččynie.** Biskupy Trewiru i Spiru zabaranili zwanić na nabaženstwa: hetym jany pratestujuć prociŭ začynieŭnia katalickich škołaŭ u celym rajonie Saary. Na Wialikdziejŭ adbywałasja „posnaje“ nabaženstwa biez zwanoŭ.

× **U Madziarščynie** na pryšly hod prypadaje 900-lečcie śmierci św. Ściapana, karala. Z hetaj nahody adbudziecca eucharystyčny Kanhres u mai 1938 h. Prajektujuć pierianiaści z Rymu „św. ahoŭ“. Światło-pachodniu zapalić sam św. Ajciec ad lampy pry hrobie św. Piatra (tam zaŭsiody haryć 95 aliŭnych lampau). Tahdy štafetybiahuny pierianasuć ahoŭ u Madziarščynu i 15 žniŭnia sioleta — kardynał Seredi zapalić ad tej pachodni lampu ũ Ostrygoni, u katedralnym kaściele. A stul asobnyja pasłancy pierianasuć światło da ũsich kaściołaŭ i 20-ha śniežnia, u dzieŭ śmierci św. Ściapana, budzie zijać rymski „św. ahoŭ“ pa ũsiej krainie.

× **„Čto służyć Hitleru... służyć Bohu“.** Da takoha absurdu dachodzić hitleroŭskaja spahaniełaja moładź. Damahajucca wyklučeŭnia Kaścioła z hramadzianskaha žyćcia. Hitlerizm maje zastupić usio — i prađu, i cnotu, i wieru i... Boha. Z hetaha wypływaje asabliwaje prysłouje: „Čto służyć Hitleru, toj służyć Niemcam; čto służyć Niemcam — służyć Bohu“. Zamiest chryścijanskaj „wolnaści synoŭ Božych,“ fašyzm,

tak jak i kamunizm, dawodzić da abahatwareŭnia ludziej i da strašennaj niawoli ducha i cieła.

× **Antybiazbožnickaje wieča.** U Charbinie adbyłosja wieča, sklikanaje ũ najbolšaj haradzkoj zali. Prysutnych 2 tys. — ludziej usich narodnaścijaŭ i relihijaŭ. Tam byŭ založany wostry pratest prociŭ prašedu i panižeŭnia relihii ũ Sawieckaj Rasiei. Pramaŭlali: praw. mitrap. Mielecij, starawierski duch. Kudryn (z papoŭcaŭ), japonski bonza — ad šyntoistaŭ, ad katalikoŭ — Archimandryt F. Abrantowič, maryjanin usch. abr., ad žydoŭ — rabin Kisielow, ad pratest. — pastar Drysul, ad mahametan — mułła, ad buddystaŭ — duch. japoniec Josida.

Arch. Abrantowič scharakteryzawaŭ sutnaść bałšawizmu i zaklikaŭ prysutnych, kab zarhanizawali stały orhan dla baračby z biazbožnictwam. Praw. archirej Dzimitry zaručaŭ, što pieramohuć tyja, čto jdzieć z Boham.

× **„Čamu ja staŭsia katalikom?“** Česterton, slaŭny pišmieŭnik anhielski, adkazwaje na heta pytaŭnie: „Tamu, kab zwolnicca

ad hrachou. Bo nima — kaža jon — bolšaj niawoli, jak niawola hrech, a tolki Katalickamu Kaściołu daŭ Boh ũladu adpuščać hrachi. Moža i dziŭnaja budzie dla kahości hetaja prađu, što kali čto ščyra žaleje za swaj hrech dyj pryznajecca duchoŭniku, dyk taho hrech jak-by i nia bylo zusim, a wiartajecca daŭniejšaja dziciaja jasnaść niawinnaści“. „Ja wytwarju pierš sabie — kaža jon dalej — tak jak i inšyja, swaju ũlasnuju filazofiju, ale prakanaušsia, što tudoju wiaździe ściežka ũ propaść! Saprađu, tolki žyćcio z dziciačym dawieram, zhodnaje z nawukaj Katalickaha Kaścioła, daje ludziam poŭnuju swabodu Božych dziaciej“. („Dobryj Pastyr“).

× **„Katalickaja kamuna!“** Woš da čaho dajšli hitleroŭcy: prazywajuć Katalicki Kaścioł i panižajuć. Zusim padobna kryčali kališ faryzei na Chrystusa: „Jon maje belzebuba, Jon — samarytaniec i h. d.“ I hitleroŭcy lhuć: „My adkryli — kažuć — katalicka-kamunistyčny front“... A sami bałšawikom dajuć u doŭh tawary i handlujuć padaŭniejšamu.

Sumna mnie Boža ..

Sumna mnie, moj Boža, wielmi na čužynie
Pa kachanym kraju, pa swajej Ajčynie.

Chmary tut zašli soniejka nawokał:
Duša tudy mkniecca, jak da nieba sokał.

Da toj rodnaj wioski, da ubohaj chaty,
Hdzie wiasioły kožny—biedny, ci bahaty.

Jak zaświecić sonca, dy wada rwaniecca,
To ũ hrudziach wiaskowych serca skałychniecca:

Adaźwiecca pieśnia, adžywie nadzieja,
Kali naša pole wiasnoj zielanieje.

Wysypiacca z chataŭ, jak muraški, dzieci,
Kali tolki sonca pačnie dobra hreci:

Biehajuć usiudy, a hudziać, jak pčoly —
Jany wielmi rady, jany ũsie wiasioły.

Ruch kipić usiudy, serca himn śpiawaje—
Smutak, utrapieŭnie razam z śnieham taje...

A mnie tutka sumna wielmi na čužynie
Pa kachanym kraju, pa swajej Ajčynie.

Uł. B.

Z PALITYKY

× Degrelle, prawadur belhij-skich fašystaŭ prawaliŭsia na da-paŭniajučych wybarach u belhij-ski senat.

Kataliki hałasawali na Van Zeelanda. Degrelle zanadta wida-wočna abapiorsia na Hitlera i he-ta najbołš paškodziła, bo Belhijcy nie žadajuć hitlerawaj apieki.

× Małaja Antanta razbiwajec-ca: Juhasławija ciahnie da Italii i Niamieččyny, Čechaŭslawacyja — da Saw. Rasiei, a Rumunija na dwoje waroža.

× Hitler wystaŭ pratest Papie-žu prociŭ wydanaj encykliki. Kan-flikt, jak bačym, zawastryŭsia.

× Rasieja. Sawieckaja ŭłada pawiaruła napaŭdzień raku *Woł-hu*. Raboty pačalisia ad 1931 ho-du. Dla hetaha wysielena ludziej z horadu Korčewa i 109 siol, a ŭsia plošča zaniata pad nowaje račnoje karyta i wialikaje wozie-ra, katoraje, nazywajecca „Mas-koŭskaje mora.“ Wołha skirawa-na ŭ staranu horada Maskwy i bu-dzie ŭpadać najpierš u rečku Mas-kwu (swaju ŭnučku), a pašla — u raku Aku (swaju dačku, a paš-la ŭ Akoj — sama ŭ siabie. Ho-rad Maskwa takim sposabam bu-dzie mieć dahodny marski port i kamunikacyju z Kaspiskim mo-ram. Kali-ž budzie prawiedzieny kanał z Wołhi ŭ Don, tahdy Mask-wa zlučycca i z Čornym moram.

× Japonija. Wajskowyja kruhi chočuć zachapić ŭładę. Dasiul pa-lityčnym žyćciom kirawali pačarod-na dźwie partyi, minsejto i seju-kaj, katoryja dawiali biedny na-rod da poŭnaj ruiny. Padkupliwa-li pry hałasawaŭni ludziej, pamiž saboj swarylisia j hadzilisia i nie dapuskali da ŭradawaha karyta ni-koha treciaha. Ciapier znajšlisia tyja „trecija“ — aficery. Adnym słowam, „pany dziarucca, a mu-żykom čupryny trašćać.“

× Kitaj. Hoład u prawyncyi Si-ču-ań aharnuŭ 105 pawietaŭ, a ŭ ich 30 miljonaŭ narodu. Ludzi ży-wiacca aby čym: karoj, kareńčy-kami, trawoj, a nawat hlinaj! Po-mač padychodzić wielmi słabaja. Hałodnyja chwarejuć i padajuć, jak muchi.

× Indyja. Paŭstaŭnie prociŭ Anhličan. Nad 300 miljonami induskaha narodu panujuć čužyn-cy, Anhličanie. Narod dasiul byŭ ciomny, adnak ciapier wučycca j razwiwajecca: niadziwa, što cho-čuć škinuć jarmo. Anhličanie try-majucca mocna: pasłali prociŭ zbuntawanych samaloty — bomba-



„Dziejač.“

Było mnoha „dziejačoŭ“ —
Jašče skolki budzie?...
Prajšło mnoha paničoŭ —
Astalisia ludzi.

I. Otož „dziejač,“ otož chwat!
Pieršaj klasy krytyk.
Ŭsiudy ŭlezie — chitry had! —
Wiedama, palityk.

Ŭsim praciŭnikom, jak šut,
Padkuje ŭsie nohi:
Abmaluje ŭ pieć minut
I pryprawić rohi.

Pačnie z praŭdaj tancawać —
Krucić, jak ŭ waratku:
(Cyhanu nia treba hrać —
Polku jdzieć ŭ prysiadku).

Jon u Wilni — dabradziej,
Choć płacić nia lubić;
Ab sabie sa ŭsich hrudziej,
Jak naniaty, trubić.

Ŭ redaktary jak lez,
Łobam ŭ šcieny biŭsia;
Dźwiery wysadziŭ z zawies,
Ŭ ziarni nosam ryšsia.

II. Wot zasiela naša brać,
Jak dziady na piečy:
Dyk siadzieli hadzin pieć
Ŭ historyčnym wiečy.

Pierawybrać treba ŭrad:
Jak darwaŭsia k słowu,
Skazaŭ „dziejač“ naš padrad
Troch-hadzinnu mowu.

Ŭžnoŭ zasieli (druhi raz!) —
Wiečar pramatali.
I palityku, jak kwas,
Wadoj razbaŭtali.

wozy. Biezbaronnyja Indusy ŭ stra-chu razbiehliasia.

× Japonija. Rekord lotčykaŭ. Japonski samalot „Kamikaze“ zra-biŭ pieralot z Tokio ŭ Londyn u praciahu 94 hadzin i 18 minut. Pabity ŭsie dasiulešnja rekordy.

× Francyja. Ministr unutr. spr. Dormua zabaraniŭ u kinoteatrach pakazywać kryminalnyja filmy, u katorych wielmi pabudžałasja fan-tazyja. A razam z hetym maładyja ludzi nabirali achwoty papisacca: u Paŭdzionnaj Francyi pašyrylisia zabojstwy, hrabiežstwy i inš. pra-stupki.

× U Hišpanii biez waźniejšych pieramien. Iduć bai i hinie wiel-mi mnoha ludziej.

„Dziejač“ celiŭ — nie papaŭl —
Ŭ nietru prawaliŭsia:
Na tych wybarach prapaŭ
J nahami nakryŭsia.

Jon machnuŭ na ŭsio rukoj:
„Świet taki niaŭdziačny...“
Pa palitycy takoj
Pachmiel byŭ niasmačny.

III. „Dziejač“ dumaŭ, warażyŭ —
Nos wisieŭ, jak dulkan:
Tak paważna zatużyŭ,
Až schudzieŭ, biadulkan!

Raptam ŭžniaŭsia, jak aroŭ;
Jak leŭ, čuŭsia silen:
Kułakami biŭ u stoŭ,
Choć toj byŭ niawinien...

„Ja im koreń padhryzu,“ —
Dziejač tut śmiajecca:
„Prahlynu, jak woŭk kazu —
Ani adryhniecca!“

Zara sklikaŭ ŭsich „šwaich,“
Zalażyli „kramu:“
Ŭziaŭ i zdumaŭ ŭ adzin mił
Nowuju prahramu.

Dni i nočy napralot
Siadzić, piša, baje:
„Toj — jon kaža — patryjot,
Čto sa mnoj trymaje.“

Wot ŭzialiŭ — jany i „Jon“ —
Partyju uznosić,
Jak biblejski Babilon...
Chłopcy, dosyć, dosyć!

Bačym — skutak byŭ taki —
Zara, ŭ pieršym hodzie:
Pamiašaliŭ jazyki —
Wierch lažaŭ na spodzie.

(dalej budzie)
Lawon Wietrahon.

× Rasieja. Jahada siadzić. 4-ha krasawika pasadzili Jahadu ŭ wiaźnicu. Ad 1924 h. byŭ jon u GPU hałoŭnym kamisaram. Ŭ ja-honych rukach było faktyčna žyć-cio hramadzian wialikaj Rasiejskaj respubliki. A ciapier zasieŭ sam, jak jamu zakidajuć, „za prastupki ŭ wykanaŭni służbowych abawiaz-kaŭ. Kažuć, što asabliwa Stalin razhniewaŭsia, što Jahada nia wykryŭ u paru „trockistaŭ.“ Inšyja kažuć, što ŭ ciapierašnim aryšcie była ruka Warašyława i silnaj par-tyi hieneralnaha štabu. I jašče pi-šuć, što Jahada zarabiŭ wialikija hrošy na spekulacyi. Tak jano, ci hetak, ale Jahada siadzić.



Biełaruskaja Kalwaryja.

Užo zdaŭna ludzi dapytywajucca ab biełaruskiju pilihrymku ŭ Kalwaryju. Možam zapeŭnić, što Kalwaryja adbudziecca. Naznačajecca jana sioleta na dzień 6-ha čerwienia, značyć, na druhoju nia-dzielu paśla Božaha Ciela. Zaprašajucca na pielhrymku Ksiandzy Biełarusy. Nawuki budzie hawaryć tak-ža Ks. J. Hermanowič, Superyjor Ksiandzoŭ Maryjanaŭ u Wilni.



Apošnija polityčnyja wiestki.

× **Aryšt piśmieŭnikaŭ u Saw. Biełarusi.** Presa padaje, što u SSSR jznoŭ „čystka!“ Ciapier u kamisaryjacie ziemiłarobstwa: idzie pad sud kiraŭnik Łubnicki i zast. Saprycki. — A siarod piśmieŭnikaŭ arištawany: Żyłunowič—paet, za „nacdemaŭskuju“ rabotu, Zarecki, Wolny, Stašeŭski, Dudar. I pasiarod piśm. żydoŭskich za „trackizm“ Duniec i Leŭ Zyskind. — Ciapier u Saw. Biełarusi, „čyściac“ dziesiać разоŭ „pieracyščanych“, a nawat samych „čyścielaŭ“. Dyk što astaniecca, kali sama „sol žwiatreje?“

× **U Indyi bunt raźwiwajecc.** Anhličanie prybaŭlajuć wojska.

Paštoŭaja skrynka.

Bieł. J. Hazetu pasyłam. Pastarajecia zara prysłać abiačanuju prenumeratu.

Ks. Dr. I. T. u Amerycy. List drukujem. Nia žuryciesial Boh — krapčejšy ad hetaha świetu.

Ant. W. Hrošy atrymali, hazetu pasyłam.

Udz. M. Dziakujem za miłyja pažadaŭni. Hazetu budziem pasyłać.

T. Ž. Hrošy atrym., 1.00 zł. pieradali na „Samapomač.“ čytajcie j karystajcie.

Al-ka—Wierš drukujem. Adkaz da-dziom listoŭna praz ruk i Ks. W. Ch.

Uł. W. — Wybačajcie, što Wašaj wielmi cikawaj karespandencyi žmiaścić nia možam. („Rybka“).

Ant. Gr.—Hrošy atrymali. Dziakujem.

Na „Chr. D.“ prysłali: M. Gabr. — 1.50, Andr. C. — 1.20, L. G. — 1.50, St. C. — 1.20, Inž. L. D. — 1.00, J. Š. — 0.50, M. P. — 0.50, W. B. — 0.50, M. K. — 0.50, Ad. D. — 0.50, W. P. — 0.50, Šuk. — 0.50, Ks. M. Š. — 10.00. (d. b.)



— **U Złučanych Statach Paŭnoč.** Ameryki była wializarnaja, strašennaja pawodka. Byli zality celyja harady. Wialikuju pomać rabili samaloty, katoryja wiali raźwiedku, dawozili lakarstwy i wywozili ludziej z zahrožanych miascoŭ. Nawat skidywali časami humowyja łodki ŭ tych miascoch, dzie nie mahli spuszcacca, a inšaha ratunku nia było. Pišuć hazety, što takim čynam samaloty wyratali da sotni tysiać ludziej.

— **100.000 čaławiek** u Połšcy štohod umiraje na suchoty. Heta pieraścierahaje, kab nie siadzieć u pylu, brudzie; wietryć pamiaščeŭnie, staranna mycca i trymać u čystacie ciela, adziežu j spalni.

— **Samalot lataje na karasinie,** zamiest benzyny. Adbylisia i ŭdalisia probnyja paloty „na gazie“ ŭ čechasławacžynie, u Prazie. Heta moža wyklikać wialiki pierawarot u latunstwie celaha świetu. Karasina i taniejšaja i biešpiačniejšaja ad benzyny.

— **„Ludzkija“ sałaŭji.** U Paryży hru-pa biezrabotnych sarhanizawała aryhinalny chor-arkiestru świstunoŭ, katoryja, chođziačy pa panadworkach wyswistywajuć roznyja ari. „Chor“ zdabyŭ takuju slawu, što zadumaŭ „abświstać“ usiu Francyju i chutka wyjeżdžaŭ na prawincyju. Kusok chleba zabiašpiečany na daŭžejšy čas.

— **Dziwosy natury.** U pačatku krasawika ŭ Tryjeście (Italija) wypali śniahi. Kamunikacyja pierarwałasja, darohi zawaleny, temperatura panizilasja. — A ŭ Wilni tymčasam sucha i dobraja pahoda.

— **Stoletni ksiondz** Mario Hulino, zakoŭnik karmelitanin, u m. Raguza na Sycylii, majučy 100 hadoŭ, adprawiŭ św. Imšu. Na jubilej sabrałasja wielmi mnoha narodu, kab pawinšawać jubilat. Dy jakraz sioleta wypadaŭ j druhi jahony jubilej — 75-lećcie światarstwa. Dziadok štodzieŭ adpraŭlaje nabaženstwa.

— **Ratujućy dzicia, zabiła.** Kala Nicei adna francuskaja žančyna jechała na woziku z dwumia čužymi chłapčukami i z adnym swaim dziciatkam. Raptam koŭ spužaŭsia i nachiliŭ woz u propaść. Žančyna ŭ apošniuju minutu wykinuła swajo dzicia z wozu, kab wyratawać ad peŭnaj śmierci. Woz skaciŭsia ŭ propaść, ale na ščascie začapiŭsia za drewa i žančyna z tymi dwuma chłapcami acaleli. A wot-ža jejnaje ŭlasnaje dzicia zabiłasja, bo ŭderyłasja hałoŭkaj ab kamień. U rospačy matka zrazumiela, što ratujućy dzicia, sama jaho zabiła. („Ukr. Beskid“).

— **Śmierć na warcie.** Wiedamy amerykanski wučony daślednik chwaroby rak, Vesley Coates, pamior raptouŭnaj śmierci, paražany elektryčnym tokam u siłe bołš miliona wolt. Cely świet adčuwaŭje hetu wialikuju stratu dla nawuki.

— **U Ehipcie.** padčas ŭsienarodnaha pierapisu znajšli siamju, u katoraj matka maje 154 hady i dobra pomnić pachod Napoleona, a jaje dačka 104 hady.

— **Papiarosa kormić kurca.** U Belhii adzin profesar chemik wydumaŭ papiarosinu, katoraja padkraplaje čaławieka: jak wykuryć, to ŭsiarouŭna, jak-by j pašnieđu!

Z K r a j u.

— **Ministar kamunikacyi** pryznaŭ palohki i lhoty na pierawoz zbožža ŭ **Brasłaŭski, Dziśnieŭski i Pastaŭski** pawiety, dzie letaš panawała strašnaja suša. Čuwać, što i ciapier ludziam nie chapaje zierniki na chleb i pasieŭ, a bydłu—pašy. Nia wiedama, jakaja budzie palohka ŭ padatkach, bo jość mnoha miascoŭ, u jakich ani hrošyka nie zapłačana i nima z čaho zapłacić. Ludzi čakajuć dapamohi ad usiaho hramadźianstwa. Urad starajecca dakarmić dzieciej.

Wilenskaja chronika.

— **Chor ślapych** piajaŭ pad batutaj P. Rodziewiča. Byli j biełaruskija pieśni, jakija jakraz atrymali najbołš wopleskaŭ.

— **Juhasławianski chor** akademicki, da 100 spiewakoŭ, wystupaŭ u teatry Wykanaŭnie daskanalnaje. Časam tempo zdawałasja lišnie pašpieŭnaje. Piajali narodnyja pieśni.



Ž a r t y.

— Čamu ty sam z soboj haworyš?
— Bo duža lublu pahawaryć z razumnym čaławiekam.

*

— Jak wypju čarku, dyk zdajecca, što ŭstupaje ŭ mianie nowy čaławiek.
— Dyk našto pješ druhoju?
— Bo j henamu treba dać.



„Chr. Dumka“ kaštuje ŭ hod usiaho 2.40. U skłađcynu jašče taniej: kali chto na adzin supolny adras žbia-reć troch padpišczykaŭ, dyk za try ekzemplary „Chr. D.“ płacić tolki 3 zał., heta znača koždy padpišczyk z hetaj trojki atrymaje našu hazetu za 1 zał. u hod.

„Chr. Dumka“ wychodzić: 5 i 20 kožnaha miesiaca.
Padpiska na hod — 2 zł. 40 hr., na paŭhoda — 1 zł. 20 hr., na try miesiacy — 60 hr. Cana asobnaha numaru — 10 hrašoŭ.
Adras Redakcyi i Administracyi: Wilnia (Wilno), Żawalnaja wul. № 1—2.

Redakcyjnaja Kalebija: Ks. Dr. I. Rešeć, Wincuk Adwažny, Ks. Ad. Stankiewič, W. Jermalkowič
Adkazny redaktor KS. AD. STANKIEWIČ. × Časapis wychodzić z dazwołu duchoŭnaj ulady. × Wydawiec „BIEŁPRES“.

Biełaruskaja Drukarnia im. Fr. Skaryny, Wilnia, Żawalnaja wul. № 1.